

## అరణ్యపర్వము - జ్ఞానప్రథము

### విఘ్నేశ్వరధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీన్ద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేన్ద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, ఏకనవతితమోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః

అథ ఏకనవతితమోఽ\_ధ్యాయః

వైశంపాయన ఉవాచ

ఏవం సంభాషనూణే తు ధౌమ్యే కౌరవనందన ।  
లోమశః స మహాతేజాః ఋషిస్తత్రాజగామ హా ॥ 91-1॥

తం పాండవాగ్రజో రాజా సగణో బ్రాహ్మణాశ్చ తే ।  
ఉపాతిష్ఠన్మహాభాగం దివి శక్రమివామరాః ॥ 91-2॥

సమభ్యర్చ్య యథాన్యాయం ధర్మపుత్రో యుధిష్ఠిరః ।  
పత్రచ్ఛాగమనే హేతుమ్ అటనే చ ప్రయోజనమ్ ॥ 91-3॥

స పృష్టః పాండుపుత్రేణ ప్రీయమాణో మహామనాః ।  
ఉవాచ శ్లక్ష్మణీయా వాచా హర్షయన్నివ పాండవాన్ ॥ 91-4॥

సంచరన్నస్మి కౌంతేయ సర్వాన్ లోకాన్ యదృచ్ఛయా ।  
గతః శక్రస్య భవనం తత్రాపశ్యం సురేశ్వరమ్ ॥ 91-5॥

తవ చ భ్రాతరం వీరమ్ అపశ్యం సవ్యసాచినమ్ ।  
శక్రస్యార్ధాసనగతం తత్ర మే విస్మయో మహాన్ ॥ 91-6॥

ఆసీత్ పురుషశార్దూల దృష్ట్వా పార్థం తథాగతమ్ ।  
ఆహ మాం తత్ర దేవేశః గచ్ఛ పాండుసుతాన్ ప్రతి ॥ 91-7॥

సోఽ\_హమభ్యాగతః క్షిప్రం దిదృక్షస్త్వాం సహానుజమ్ ।  
వచనాత్ పురుహూతస్య పార్థస్య చ మహాత్మనః ॥ 91-8॥

ఆఖ్యాన్యే తే ప్రియం తాత మహాత్ పాండవనందన ।  
ఋషిభిః సహితో రాజన్ కృష్ణయా చైవ తచ్ఛ్రణు ॥ 91-9॥

యత్ త్వయోక్తో మహాబాహుః అస్థార్థం భరతర్షభ ।  
తదస్త్రమాప్తం పార్థేన రుద్రాదప్రతిమం విభో ॥ 91-10॥

యత్ తద్ బ్రహ్మశిరో నామ తపసా రుద్రమాగమత్ ।  
అమృతాదుత్థితం రౌద్రం తల్లబ్ధం సవ్యసాచినా ॥ 91-11॥

తత్ సమంత్రం ససంహారం సప్రాయశ్చిత్తమంగలమ్ ।  
వజ్రమస్త్రాణి చాన్యాని దండాదీని యుధిష్ఠిర ॥ 91-12॥

యమాత్ కుబేరాద్ వరుణాద్ ఇంద్రాచ్చ కురునందన ।  
అస్త్రాణ్యధీతవాన్ పార్థః దివ్యాన్యమితవిక్రమః ॥ 91-13॥

విశ్వావసోస్తు తనయాద్ గీతం నృత్యం చ సామ చ ।  
వాదిత్రం చ యథాన్యాయం ప్రత్యవిందద్ యథావిధి ॥ 91-14॥

ఏవం కృతాస్త్రః కౌంతేయః గాంధర్వం వేదమాప్తవాన్ ।  
సుఖం వసతి బీభత్సుః అనుజస్యానుజస్తవ ॥ 91-15॥

యదర్థం మాం సురశ్రేష్ఠ ఇదం వచనమబ్రవీత్ ।  
తచ్చ తే కథయిష్యామి యుధిష్ఠిర నిబోధ మే ॥ 91-16॥

భవాన్ మనుష్యలోకేఽపి గమిష్యతి న సంశయః ।  
బ్రూయాద్ యుధిష్ఠిరం తత్ర వచనాన్మే ద్విజోత్తమ ॥ 91-17॥

ఆగమిష్యతి తే భ్రాతా కృతాస్త్రః క్షిప్రమర్జునః ।  
సురకార్యం మహాత్ కృత్వా యదశక్యం దివౌకసామ్ ॥ 91-18॥

తపసాపి త్వమాత్మానం యోజయ భ్రాతృభిః సహ ।  
తపసో హి పరం నాస్తి తపసా విందతే మహాత్ ॥ 91-19॥

అహం చ కర్ణం జానామి యథావద్ భరతర్షభ ।  
సత్యసంధం మహోత్సాహం మహోవీర్యం మహోబలమ్ ॥ 91-20॥

మహోహవేష్వప్రతినుం మహోయుద్ధవిశారదమ్ ।  
మహోధనుర్ధరం వీరం మహోస్త్రం వరవర్ణినమ్ ॥ 91-21॥

మహేశ్వరసుతప్రఖ్యమ్ ఆదిత్యతనయం ప్రభుమ్ ।  
తథార్జునమతిస్కంధం సహజోల్బణపౌరుషమ్ ॥ 91-22॥

న స పార్థస్య సంగ్రామే కలామర్హతి షోడశీమ్ ।  
యచ్ఛాపి తే భయం కర్ణాత్ మనసిస్థమరిందమ ॥ 91-23॥

తచ్ఛాప్యపహరిష్యామి సవ్యసాచిన్యుపాగతే ।  
యచ్ఛ తే మానసం వీర తీర్థయాత్రామిమాం ప్రతి ।  
స మహర్షిర్లోమశస్తే కథయిష్యత్యసంశయమ్ ॥ 91-24॥

యచ్ఛ కించిత్ తపోయుక్తం ఫలం తీర్థేషు భారత ।  
బ్రహ్మర్షిరేష బ్రూయాత్ తే తచ్ఛ్రద్ధేయం న చాన్యథా ॥ 91-25॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి  
లోమశసంవాదే ఏకనవతితమోఽధ్యాయః ॥91॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

